ΑάνεΓδίΐδ  Μαηΐοΐιαεοδ  (ίιοηιϊΐία  2) 


ΤΟΥ  ΑΥΤΟΥ  ΙΩΑΝΝΟΥ  ΠΡΕΣΒΥΤΕΡΟΥ  ΟΜΙΛΙΑ  ΔΕΥΤΕΡΑ 

1.  Ήρκει  μέν  οΰν  δσα  προς  έλεγχον  τής  άθεου  πλάνης  των  Μανιχαίων  έν  τοϊς 
προλαβοϋσι  διελέχθημεν.  Αλλ'  ινα  μή  τις  έτέραις  άκάνθαις  άσεβείας  περιπειρόμενος 
πληγείη  τον  νοϋν,  ούκ  όκνήσω  και  ζητημάτων  έτέρων  έπιμνησθήναι,  δεικνύς  τί  τέ  έστι 
τό  κακόν  καί  πόθεν  έστίν  τοϊς  τοιούτοις  γάρ  ζητήμασι  κεχρημένοι  παρατρέπειν 
έγχειροΰσι  τούς  άπλουστέρους.  Πρότε-  ρον  οΰν  διαληπτέον  περί  τού  άγαθοϋ  καϊ  τού 
καλού,  τί  δηλοϊ  τούτων  έκάτερον  έτερον  γάρ  δηλοϊ  τό  καλόν,  έτερον  δέ  τό  άγαθόν. 
Και  καλόν  μέν  έστι  τό  συμμετρία  μελών  εύηρμοσμένον  και  άνελλιπώς  έ'χον  προς  δ 
γεγένηται  ύπό  τού  δημιουργήσαντος.  Διό  γέγραπται·  Ιδού  καλά  λίαν  περί  τής  των 
κτισμάτων  ούσίας·  πάντα  γάρ  καλά  πεποίηκεν  ό  θεός,  αισθητά  τε  καί  νοητά.  Περί 
πάντων  γάρ  έπιφέρει  λέγων  Καί  είδεν  ό  θεός  πάντα  δσα  έποίησε  καί  ίδού  καλά  λίαν, 
συμπεριλαβών  τοϊς  αίσθητοΐς  των  άσωμάτων  την  ποίησιν.  Μετά  γάρ  την  άνθρώπου 
δημιουργίαν,  την  έκ  ψυχής  νοεράς  καί  σώματος  συνεστώσαν,  τούτο  φησι  Μωϋσής. 

2.  Τό  δέ  άγαθόν  διττόν  έστι  τή  σημασία.  Καί  έπι  μέν  θεού  τό  άγαθόν  ούσία 
τυγχάνει·  άγένητος  γάρ  ών  ό  θεός  πάντα  δσα  κέκτηται  ούσιωδώς  έχει  καί  ούδέν 
ύστερον  αύτώ  έπιγίνεται  δ  μή  άεί  ήν  έν  αύτώ.  Διά  τούτο,  έπεί  άσχημάτιστος  ήν  ό  θεός, 
άεί  άσχημάτιστος  έσταν  καί  έπειδή  άποιος  ήν,  άεί  άποιος  έσταν  καί  έπειδή 
παντοκράτωρ  έστίν,  άεί  παντοκράτωρ  ήν  καί  έπειδή  δημιουργός  έστιν,  άεί  δημιουργός 
ύπάρχει,  εί  καί  μή  εϊη  τά  δημιουργηθέντα  καί  κρατούμενα  παρ'  αύτοΰ.  Καί  γάρ  ό  θεός 
ούσιωδώς  έχει  πάντα  δσα  καί  ονομάζεται  καί  ού  σχετικώς  έχει  άπερ  έστίν.  Αί  γάρ 
σχέσεις  περί  [ούσίαν]  είσί,  μή  ούσαι  ούσίαι.  Άσχετος  ούν  έστιν  ό  θεός·  ού  γάρ  πρός  τινα 
τών  γενητών  έχειν  τινά  δυνατόν  αύτόν  σχέσιν.  Αυτάρκες  γάρ  τό  θειον  καί  αύτό  έαυτοΰ 
συμπληρωτικόν,  έν  ούδεμια  σχέσει  τή  πρός  τά  έξωθεν  τό  είναι  έχον,  ινα  μή  τι  τών  ύπ' 
αύτοΰ  τελουμένων  συμπληρωτικόν  είναι  αύτοΰ  λέγειν  άναγκαζώμεθα  τής  δυνάμεως.  3. 
Καί  έπι  πάντων  δέ,  ούκ  έπι  θεού  μόνον,  ό  αύτός  λόγος.  Αί  γάρ  συμπληρωτικοί  τών 
ούσιών  δυνάμεις  ούκ  έν  τή  πρός  τά  έξωθεν  σχέσει  τό  είναι  έχουσιν,  άλλ'  άσχέτως  τοϊς 
πράγμασιν  ένυπάρ-χουσι  καθ'  έαυτάς  θεωρούμενοι.  Σκόπει  δέ  τον  λόγον  ούτωσί-  τό  έν 
όφθαλμώ  βλεπτικόν  ή  τό  έν  ήλίω  φώς  συμπληρωτικά  τής  οφθαλμού  τε  καί  ήλιου  έστίν 
ούσίας.  Καί  εί  μηδέν  ύπόθοιτό  τις  είναι  τών  ύπό  τού  όφθαλμοΰ  θεωρουμένων  ή  τών 
έξωθεν  μετ-εχόντων  τής  φωτοειδοΰς  τού  ήλιου  δυνάμεως,  ούδ'  δντως  άτελής  ό  ήλιος  ή 
ό  οφθαλμός  κατά  τήν  ούσίαν  τοϊς  όρθώς  κρίνουσιν  ύποληφθήσεται.  Ούτως  ούν,  εί  καί 
άμυδρόν  ύπάρχει  τό  παράδειγμα,  προ  τοΰ  δημιουργηθήναι  τον  κόσμον  φύσει  καί 
άσχέτως  δημιουργός  ό  θεός,  ού  τή  πρός  τά  έξωθεν  σχέσει  γινόμενος  ποιητής.  Τούτο  γάρ 
ούδέν  έτερόν  έστιν  ή  τον  θεόν  έξυβρίζειν  καί  σχέσιν  έπίκτητον  διδόναι  θεώ,  οίον 
έχουσι  πρός  άλληλα  τά  έξ  άπιστίας  είς  έπιστήμην  προκόπτοντα,  καί  έξισάζειν  τοϊς 
ούσιωδώς  |  ένυπάρχουσι  τά  ύστερον  έπιγεγονότα. 

4.  Καί  ή  ύλη  ούν,  ώς  έφην-έπαναληπτέον  γάρ  δθεν  έξέβη  ό  λόγος-εί 
άγένητος  ήν,  άσχημάτιστος  καί  άποιος  ούσα,  πώς  ούν  δη-  μιουργηθήσεται  άγένητος 
ούσα  καί  μή  δυναμένη  προσλαβεΐν  δ  μή  άεί  ήν  έν  αύτή;  Εί  δέ  σχήμα  καί  ποιότητα  καί 
ποσότητα  τήν  ύλην  έχειν  φασίν,  ούκ  άγένητος  ύπάρχει,  ώς  άποδέδεικται,  άλλά  μάλλον 
γενητή  έξ  ούκ  δντων  σύν  τοϊς  σχήμασι  καί  ποιότησι  παρά  θεού  παραχθεΐσα.  Ποιότης 
γάρ  καί  ποσότης  ίδια  τών  γενητών. 

5.  "Ο  ούν  έφην,  τό  αγαθόν  έπΐ  θεοϋ  ουσία  τυγχάνει.  Έπί  δε  των  γενητών 
ένέργειά  τίς  έστι  περί  τό  έκτος  γινόμενη  καί  συμβεβηκός  υπάρχει,  διά  πράξεως  ή 
νοητής  θεωρίας  καί  προσοχής  κατορθούμενον.  Καί  διά  πράξεως  μεν  άνθρωποι,  σαρκί 
συζώντες,  κατορθοϋσι  τό  άγαθόν,  αί  δέ  νοεραί  δυνάμεις  διά  θεωρίας  καί  προσοχής. 
Έπεί  ούν  συμβεβηκός  έστι  τό  άγαθόν  έπί  των  γενητών,  πάντως  έπί  τούτων  καί 
προτερεύει  τό  είναι  τού  άγαθόν  είναι·  δει  γάρ  είναι  τό  ύποκείμενον,  ιν'  ούτως  τό 
συμβεβηκός  έν  αύτω  θεωρηθείη,  είτε  χωριστόν  ή  άχώριστον  εϊη.  Έπί  δέ  τού  άγενήτου 
θεοϋ,  άεί  ών  ό  θεός,  άεί  καί  έστιν  άγαθός·  ού  γάρ  έτερον  έχει  τό  είναι  καί  έτερόν  τι  την 
άγαθότητα,  άλλ'  αύτω  τω  είναι  έχει  τήν  άγαθότητα.  Διά  των  είρημένων  ούν  πάσι 
προφανές  ότι  τό  πονηρόν  ούκ  έστιν  έναντίον  τω  θεώ,  ούσία  δντι  άγαθω·  τή  γάρ  ούσία 
ούδέν  δλως  άντίκειται.  Τω  δέ  κατά  τό  συμβεβηκός  άγαθω,  τω  έν  τοϊς  γενητοϊς 
θεωρουμένω,  άντίκειται  τό  πονηρόν  διά  γάρ  φαύλης  πράξεως  γινόμενον  άντίκειται  τω 
διά  πράξεως  άγαθής  γινομένω.  6.  Τούτων  ούτως  άποδεδειγμένων,  πώς  ού  βδελυκτέον 
τούς  Μανιχαίους  οι  φασιν  Ήν  θεός  καί  ύλη,  άγαθόν  καί  πονηρόν  έν  τοϊς  πάσιν  άκρως 
έναντία,  ώς  κατά  μηδέν  έπικοινω-  νεϊν  θάτερον  θατέρω,  άγένητά  τε  καί  ζώντα  άμφω. 
'Ρητέον  ούν  προς  αύτούς·  Πώς  ούκ  άλλόκοτος  ύμών  έστιν  ό  λόγος;  Εί  γάρ  άκρως 
έναντία  κατά  τούς  ύμών  φληνάφους  θεός  τε  καί  ύλη,  ώς  μηδέν  έπικοινωνεΐν  θάτερον 
θατέρω,  κατά  τό  δοκοϋν  ύμϊν  ώς  έτυχεν  άποφαινόμενοι,  πώς  δλως  έναντία  έσται 
άλλήλοις  κοι-  νωνοϋντα  κατά  μηδέν;  ’Ίδιον  γάρ  τών  έναντίων  κοινωνεΐν  άλλήλοις 
κατά  τό  γένος,  οίον  μέλαν  καί  λευκόν  κοινωνοϋσι  τω  έκάτερον  είναι  χρώμα,  καί  πάλιν 
θερμόν  καί  ψυχρόν  τω  έκάτερον  είναι  ποιότητα,  δπερ  έπί  τής  μυθευομένης  ύμϊν  ύλης 
καί  θεοϋ  διδόναι  ού  βούλεσθε,  άνοήτως  φάσκοντες  έναντία  τε  είναι  καί  μηδέν 
έπικοινωνεΐν  θάτερον  θατέρω.  "Αλλως  τε  τα  έναντία  άλλήλων  έστιν  άναιρετικά  καί  ού 
δύνανται  κατ’  ένέργειαν  άμα  συμβήναι  τω  αύτω  κατά  τό  αύτό  ύπό  τον  αύτόν  χρόνον. 
Πώς  ούν  έν  τω  αύτω  κτίσματι,  οίον  τω  καυστικά)  καί  φωτιστικά)  πυρί  ή  θρεπτικά)  καί 
πνικτικώ  ΰδατι,  καθ'  ύμάς  άμα  ύπάρχουσι  κατ'  ένέργειαν,  δι'  δλου  κατά  τό  αύτό  θεός  τε 
καί  ύλη,  ώς  αύτοί  μυθολογείτε,  έναντία  φάσκοντες  είναι  τά  μηδαμώς  έναντία 
τυγχάνοντα; 

7.  "Αλλως  τε  τά  έναντία  ή  άμεσά  έστιν  ή  έ'μμεσα.  Τά  άμεσα  κράσιν  ούκ 
έπιδέχεται,  άλλά  μάλλον  άλλήλων  έστιν  άναι-  ρετικά,  οίον  τάξις  καί  άταξία,  άρτιος 
άριθμός  καί  περιττός.  Τα  έμμεσα  δέ  έτερόν  τε  τό  μέσον  έχει  παρά  τά  άκρα,  οίον  μέλαν 
καί  λευκόν  καί  τούτων  τό  φαιόν  μέσον  έστίν.  Εί  ούν  ύλη  καί  ό  θεός  άμεσά  έστι,  πώς 
κράσιν  έπιδέχεται  καί  τον  κόσμον  άποτελεΐ  κατά  τήν  ύμών  μυθολογίαν;  Τα  γάρ  άμεσα 
ού  πέφυκε  κιρνάσθαι.  Εί  δέ  έμμεσα  φήσουσιν,  έσται  τι  διά  μέσου  τούτων  έτερον  παρά 
ταϋτα  καί  λοιπόν  τρίτον  άγένητον  τοϊς  δύο  συναριθμηθήσεται.  8.  Αλλ'  ίσως 
φήσουσι·  καί  πώς  οίόν  τε  έξ  ούκ  δντων  τι  γεγονέναι;  Ούδέν  γάρ  έκ  μή  δντων  όράται 
γινόμενον.  Προς  οΰς  έστιν  είπεΐν  Πλανάσθε  μή  είδότες  τήν  δύναμιν  τού  θεού,  άλλά 
μόνον  τοϊς  έξ  άνθρώπων  γινομένοις  ένορώντες  τό  θειον  είναι  τοιοϋτον  ύπειλήφατε. 
"Ανθρωπος  μέν  γάρ  έξ  δντων  έργάζεται,  ξύλα  καί  λίθους  σχηματίζων  ώς  βούλεται  καί 
τό  μή  δν  έν  τούτοις  ποτέ  σχήμα  διά  τής  οικείας  τέχνης  έντίθησιν  μόνον  γάρ  σχημάτων 
έστί  δημιουρ-  γός  ό  άνθρωπος  έξ  ούκ  δντων  τό  σχήμα  διά  τής  τέχνης  έντιθείς  τω 
δημιουργήματα  Καί  φύσις  δέ  ομοίως  έξ  δντων  έργάζεται,  μείζονα  δέ  τής  άνθρώπου 
τέχνης  τό  διά  τής  φύσεως  τεχνασθέν  έχει  τήν  έργασίαν.  Ού  μόνον  γάρ  σχημάτων  έστίν 
ή  φύσις  δημιουργός,  κράσιν  καί  σύνθεσιν  τών  στοιχείων  έργαζομένη,  άλλά  καί  τάς 
διαφόρους  ούσίας  καί  τά  είδη  τών  πραγμάτων  ύφίστησιν  ού  πρότερον  δντα.  Έκ 

στοιχείων  γάρ  είδος  όστέου  έργάζεται  καί  σαρκός,  φλεβών  τε  και  νεύρων,  καί  των 
φυτών  τάς  μυρίας  ιδέας,  χρωμάτων  τε  καί  χυμών  καί  μετάλλων  τάς  ποικίλας 
διαφοράς. 

9.  Εί  τοίνυν  τοσοϋτον  υπερέχει  τής  άνθρώπων  τέχνης  ή  φύσις,  πώς  ούκ  άνάγκη 
καί  την  τοϋ  θεού  δημιουργίαν  άσυγκρίτως  ύπερβεβηκέναι  καί  την  τής  φύσεως  έργασίαν; 
Ούκοΰν  εί  ήδη  ή  φύσις  τα  είδη  μη  δντα  παράγει,  έν  ύποκειμένω  μέντοι  προϋπάρχοντι 
ταϋτα  δημιουργεί  διά  τό  άδυνάτως  έχειν  άλλως  τήν  δημιουργικήν  αύτοϊς  ένδείκνυσθαι 
δύναμιν  άνευ  τίνος  προϋποκειμένου,  άνάγκη  πάσα,  εϊπερ  καί  ό  θεός  δημιουργεί  καί 
εις  τό  είναι  παράγει  τα  δντα,  έχειν  τι  πλέον  τήν  αύτοϋ  δημιουργίαν  τής  φύσεως·  ούδέν 
δέ  αν  έχοι  πλέον,  εί  μή  δύναιτο  έκ  τοϋ  μηδαμή  μηδαμού  δντος  εις  τό  είναι  παράγειν  τα 
πράγματα,  άλλα  δέοιτο  καί  αύτός,  ώσπερ  ό  τεχνίτης  άνθρωπος  καί  ή  φύσις, 
ύποκειμένου  τίνος  προϋπάρχοντος,  έν  φ  τήν  έαυτοϋ  δημιουργικήν  ένέργειαν 
έπιδείξεται,  καί  μηδέ  τοσοϋτον  ύπερέχοι  τής  φύσεως,  όσον  ύπερέχει  τής  τέχνης  ή  φύσις, 
ού  σχημάτων  μόνον  κατά  τήν  τών  άνθρώπων  τέχνην,  άλλά  καί  διαφόρων  ούσιών  ούσα 
δημιουργός. 

10.  ’Άλλως  τε  πάσης  άτοπίας  άνάμεστον  τό  διά  τών  μερικών  καί  παρ'  έκαστα 
γινομένων  τοϋ  όλου  τάς  άποδείξεις  ποιεΐσθαι.  Εί  γάρ  τοϊς  μερικοΐς  δημιουργήμασιν 
ένορώντές  φασιν  "6’Επεί  ούδείς  δημιουργός  άνευ  ύλης  ποιεί,  διά  τούτο  καί  ό  θεός  άνευ 
ύλης  ού  ποιήσει"6,  ϊστωσαν  δτιπερ  ή  παντί  τεχνίτη  ύποκειμένη  ύλη  έκ  προτέρας 
δημιουργηθεΐσα  προνοίας  ή  τέχνης  ύπόκειται,  ώς  τά  ξύλα  καί  σίδηρον  καί  λίθοι, 
άνθρώποις  τεχνίταις  προς  τό  σχηματίζεσθαι  μόνον  υποκείμενοι,  έκ  φύσεως  |  τεχνικής 
άπό  γής  βεβλαστήκασι,  καί  ή  φύσις  δέ  έξ  δντων  δημιουργούσα,  έκ  προνοίας  τίνος 
εύροΰσα  προϋπάρχουσαν  ύλην  δημιουργεί.  Εί  ούν  ή  ύλη  καί  αύτώ  τώ  δημιουργοΰντι  τό 
δλον  ύπόκειται,  τώ  θεώ,  λεγέτωσαν  ποία  τέχνη  ταύτην  προϋπεστήσατο,  καί  οΰτω  τό 
σοφόν  αύτών  έλεγχθήσεται·  πάντως  γάρ  θείαν  φήσουσι  τοιαύτην  προϋποστήσασθαι 
τέχνην.  Άλλά  δή  καί  έκ  τών  παρ'  αύτοϊς  όμολογουμένων  άπελέγξω  τον  ισχυρόν  αύτών, 
ώς  οϊονται,  λόγον,  ώς  ού  δει  τοϊς  μερικοΐς  τήν  τού  όλου  ποιεΐσθαι  άπόδειξιν 
άστρονομίαν  γάρ  δήθεν  άσπάζονται  καί  κίνησιν  τού  παντός  ύποτίθενται.  Εί  ούν  τήν 
άπόδειξιν  έκ  τών  μερικών  τού  όλου  ποιούνται  καί  φασιν  Έπείπερ  τών  μερικών 
έκαστον  έξ  δντων  όράται  γινόμενον,  οϋτω  καί  τό  παν  ύπό  θεού  έκ  τίνος  πρότερον 
δντος  γενέσθαι  χρή,  εύλογον  αύτούς  καί  τό  τοϊς  μερικοΐς  έπόμε-  νον  καί  τώ  παντί 
συμβαίνειν  ύποτίθεσθαι.  Καί  έπειδή  τών  μερικών  έκαστον  κινείται  καί  τό  παν  δέ 
κινείται,  άρα  ώς  κινείται  τό  μερικόν  κινηθήσεται  καί  τό  παν.  Άλλ'  ούχ  όμοια  τούτων  ή 
κίνησις·  τά  μέν  γάρ  μερικά  έξ  όλου  τον  τόπον  άμείβει,  τό  δέ  δλον  ού  μεθίσταται  τού 
οικείου  τόπου,  άλλά  περί  τό  ίδιον  κέντρον  έκπεριέρχεται,  έπεί  μή  έστιν  έτέρα  χώρα  εις 
ήν  μετασταίη  ποτέ. 

11.  Καί  προς  άλληλα  δέ  καί  αύτών  έκ  τών  μερικών  τήν  τού  παντός  γένεσιν 
κανονίζειν  έπιχειρούντων,  καί  ώς  τά  μερικά  έξ  δντων  γίνεσθαι,  οΰτω  καί  τό  παν  έξ 
δντων  γεγενήσθαι  φασκόντων,  τά  αύτά  ρητέον  όσα  προς  έλεγχον  Μανιχαίων  διήλθεν  ό 
λόγος.  Προσθετέον  δέ  ότι  άνάγκη  τά  τών  μερικών  καί  έπί  τού  όλου  θεωρεΐσθαν  έπειδή 
τά  μερικά  έν  γενέσει  καί  φθορά  θεωρείται,  άρα  καί  τό  δλον  γενέσει  καί  φθορά 
ύποκείσεται  καί  ούκέτι  άγένητος  καί  άφθαρτος  έσται  κατά  τούς  τών  Ελλήνων  σοφούς 
ό  κόσμος,  άλλά  γενητός  άμα  καί  φθαρτός·  άπερ  όμολογεΐν  ούκ  άνέχονται.  Καί  τούτοις 
μέν  τοϊς  λόγοις  άποδέδεικται  μή  άγένητον  είναι  τήν  ύλην. 

12.  Ίστέον  δέ  ώς  ούδέ  τέχνη  άνευ  τής  φύσεως  καί  θεού  ένεργήσει,  ούτε  φύσις 

άνευ  θεοϋ·  ού  γάρ  θέμις  τοΐς  δευτέροις  άλλως  ή  μετά  των  ύπερκει-  μενών  ποιεΐν  ά 
ποιουσι,  την  μεν  τέχνην  μετά  τής  φύσεως  καί  θεού  -άνευ  γάρ  θεού  ουδέ  τό  κινεΐσθαι 
τοΐς  άνθρώποις  υπάρχει-  την  δέ  φύσιν  μετά  τοϋ  θεοϋ.  Εί  γάρ  καί  διά  μέσων  τινών 
γίνεται  τινα  των  ποιημάτων,  άλλ'  ούν  φανερόν  ότι  αίτιον  καί  τούτων  υπάρχει  τό  καί 
τοΐς  μέσοις  αίτίοις  την  δύναμιν  τοϋ  είναι  αίτίοις  παρέχον.  Τή  τέχνη  δέ  καί  τή  φύσει  τοϋ 
είναι  αίτίοις  ό  θεός  δέδωκε  δύναμιν.  Ούκοϋν  πρώτον  αίτιον  των  δντων  έστί  θεός  καί 
όσα  μεν  άμέσως  εις  τό  είναι  παράγει  άνευ  ύλης  έξ  ούκ  δντων  δημιουργεί,  άμα  καί 
φύσιν  έντιθείς  τοΐς  γενομένοις  προς  διαμονήν  τε  καί  άκολουθίαν  των  εφεξής  έξ  αύτών 
έσομένων,  δσα  δέ  διά  μέσης  τέχνης  ή  φύσεως  ταϋτα  έξ  δντων  έργάζεται. 

13.  Αλλά  φησιν  Εί  έξ  ούκ  δντων  γέγονεν  ό  κόσμος,  εις  τό  μηδαμώς  δν  πάλιν 
άναλυθή-  σεται.  Τα  γάρ  έξ  ούκ  δντων  γινόμενα  εις  τό  μή  δν  άναλύονται,  ώς  τα 
σχήματα  ύπό  τοϋ  τεχνίτου  τοΐς  δημιουργουμένοις  έπιτιθέμενα  καί  τα  ένυλα  είδη  τα  ύπό 
τής  φύσεως  παραγόμενα·  ταϋτα  γάρ  μή  δντα  πρότερον,  γενόμενα  δέ  πάλιν,  εις 
άνυπαρξίαν  χωρήσει  διαλυθέντα  έν  τώ  χωρισθήναι  τής  ύλης.  |  Ούτως  ούν,  εί  έξ  ούκ 
δντων  γέγονεν  ό  κόσμος,  εις  τό  μηδαμώς  δν  χωρήσει  πάλιν  φθοράν  ύποστάς.  Άλλ' 
άγνοοϋσιν  οί  ταϋτα  προβαλλόμενοι  δτι  έπί  μέν  τών  ύπό  φύσεως  ή  τέχνης  άνθρώπων 
γινομένων  άληθής  ούτος  ό  λόγος,  έπί  δέ  τών  άμέσως  ύπό  θεοϋ  τό  είναι  λαχόντων  ούκ 
άληθής·  ών  γάρ  ή  γένεσις  ύπέρ  φύσιν  τε  καί  τέχνην  έστί,  τή  άπείρω  τοϋ  θεοϋ  δυνάμει 
συστάσα,  τούτων  καί  ή  διαμονή  λήψεται  τό  ύπέρ  φύσιν  έκ  θεοϋ  διακρατουμένη  διά 
παντός.  Οΰτω  καί  αί  νοεραί  δυνάμεις  ούκ  εις  τό  μή  είναι  άναλυθήσονται,  καί  ταϋτα  έξ 
ούκ  δντων  ύπό  τοϋ  άεί  δντος  δημιουργηθεΐσαι  θεοϋ.  Οΰτω  καί  ό  κόσμος·  καί  αύτή  δέ  ή 
ΰλη  άμέσως  ύπό  τοϋ  θεοϋ  γεγονυϊα  εις  τό  μηδαμή  μηδαμώς  <όν>  ού  χωρήσει  ποτέ· 
καινούς  γάρ  ούρανούς  καί  καινήν  γήν  άπεκδεχόμεθα·  άλλα  μην  καί  ό  άνθρωπος,  καί 
ταϋ-  τα  έκ  προϋποκειμένης  ΰλης  τής  γής  ύποστάς  τό  κατά  σάρκα,  έπεί-  περ  άμέσως 
αύταρκοϋντος  θεοϋ  γεγένηταν  Χοΰν  γάρ  λαβών  άπό  τής  γής  ό  θεός  έπλασε  τον 
άνθρωπον,  ούκ  έπιτρέψας  τή  φύσει  δημιουργεΐν  ώς  έπί  τής  τών  άλλων  γενέσεως, 
Έξαγαγέτω  ή  γή  ψυχήν  ζώσαν  καί  έξαγαγέτω  τα  ΰδατα  λέγων,  άλλ'  αύτός  δι'  έαυτοϋ 
έργαζόμενος  τον  δλον  άνθρωπον  χερσί  τε  καί  έμφυσή-  μάτι,  ούκ  εις  τό  μή  είναι  ποτέ 
σχήσει  την  άλλοίωσιν  ό  άνθρωπος,  άλλ'  έπί  τό  κρεϊττον  άλλοιωθήσεται.  Δει  γάρ  τό 
φθαρτόν  τούτο  ένδύσασθαι  άφθαρσίαν.  Καί  δτι  μέν  ούκ  άγένητος  ή  ΰλη  ήν  καί 
πονηράν  είναι  φύσει  φασίν  οί  Μανιχαΐοι,  άρκεϊν  ηγούμαι  τα  είρημένα. 

14.  Εντεύθεν  ούν  λοιπόν  άνακύπτει  τό  παρά  τοΐς  άθέοις  θρυλλούμενον  Εί 
μηδέν  έστιν  έξω  τής  τοϋ  θεοϋ  δημιουργίας,  ό  δέ  θεός  άγαθός,  δηλονότι  άγαθά  τα  δι' 
αύτοϋ  γεγενημένα.  Πόθεν  ούν  τα  κακά;  Εί  μέν  ούσίαν  ύπειληφότες  είναι  τό  κακόν 
τούτο  πυνθά-  νονται,  μωρίας  άνάμεστός  έστιν  ή  πεϋσις.  Ού  γάρ  ύφέστηκε  τό  κακόν 
ένέργεια  γάρ  τις  έστιν.  Πάσα  δέ  ένέργεια  έν  τώ  γίνεσθαι  έχει  τό  είναι,  οΰτε  προ  τής  τοϋ 
ένεργοϋντος  κινήσεως  ήτοι  πράξεως  ούσα,  οΰτε  μετά  την  κίνησιν  διαμένουσα.  Μόνον 
δέ  τό  άποτελεσθέν  πολλάκις  προς  μνήμην  τής  πράξεως  καταλιμπάνει.  "Η  ούν  πράξίς 
έστιν  ή  ένέργεια·  πάσα  δέ  πράξίς  τίνος  ούσίας  έστί  πράξις  καί  άνευ  ούσίας  ούκ  έ'στιν. 
Πώς  ούσία  τό  μηδαμώς  καθ'  έαυτό  ύφεστηκός,  άλλα  έτέρου  δεόμενον  εις  τό  είναι;  Έπεί 
ούν  ούκ  έ'στιν  ούσία  τό  κακόν,  ώς  άποδέδεικται,  καν  οί  Μανιχαΐοι  προς  τήν  άλήθειαν 
άπεχθώς  έ'χοντες  διαφιλονεικήσωσιν,  ούτωσί  περί  τούτου  διαληπτέον. 

15.  Τό  κακόν  διττήν  έχει  τήν  σημασίαν  δηλοϊ  γάρ  ποτέ  μέν  τήν  κάκωσιν,  ποτέ 
δέ  τήν  άμαρτίαν,  καί  κυρίως  μέν  κακόν  ή  άμαρτία,  καταχρηστικώς  δέ  ή  κάκωσις  κακόν 
ονομάζεται.  Ή  γάρ  κάκωσις  ού  πάντως  κακή·  πολλάκις  δέ  καί  σωτηρίας  πρόξενος 

γίνεται,  ή  φυσικής  τίνος  νόσου  έπιγενο-  μένης  ή  καί  έξωθεν  συμπτώματος  ήμϊν 
κακωτικοϋ  συμβάντος.  Εί  δέ  ταϋτα  κακά  κυρίως  υπήρχε  καί  ού  μάλλον  παιδευτικά  έκ 
θεοϋ  προνοίας  προς  σωφρονισμόν  άνθρώπων  έξηυρημένα,  ούκ  αν  αιτία  τίνος  άγαθοϋ 
έγίνετο.  Νϋν  δέ  πολλάκις  καί  ή  τούτων  έλπίς  άγχει  καί  τούς  άγαν  εύολίσθους  προς 
άμαρτίαν  |  καί  θεόν  δεδοικέναι  ποιεί  καί  άμύνειν  την  έκ  τούτων  έπήρειαν,  ίκετεύειν 
<δέ>  ημάς  διανίστησι  τον  θεόν  είτε  θηρίον  ή  έρπετόν  ή  πόλεμος  ή  λοιμός  ή  λιμός  ή 
άσθένειά  τις  ε’ίη  τό  έλπιζόμενον  ή  συκοφαντία  καί  έπιβουλή  έκ  φαύλης  προαιρέσεως 
άνθρώπων  μηχανωμένη,  ήτις  κυρίως  μέν  κακόν  έστι  τω  ποιοϋντι,  άμαρτία 
τυγχάνουσα,  τω  δέ  πάσχοντι  ού  κυρίως  κακόν,  κακωτικόν  μέντοι-  καί  τα  κακωτι-  κά  ού 
πάντως  κακά,  άλλα  καί  τοϊς  κατά  θεόν  άνδρείοις  πρόξενα  μεγίστης  εύδοξίας  γίνεται 
παρ'  άνθρώποις,  εύεργεσίας  τε  καί  άμοιβάς  αιωνίους  θησαυρίζει  τούτοις  παρά  θεω. 

16.  Μή  ούν  τις  άπατάσθω  τα  κακωτικά  όνομάζων  κυρίως  κακά.  Εί  γάρ  κακόν 
έστι  τό  κακωτικόν  καί  ού  μάλλον  παιδευτικόν  καί  προς  δικαιοσύνην  καί  παντοίαν 
άρετήν  προκαλούμενον,  μηδείς  τυπτέτω  τον  υιόν  άμαρτάνοντα,  μηδείς  έπαινείτω  τον 
άρχήν  τινα  πεπιστευμέ-  νον  ληστήν  καταβάλλοντα  ξίφει  ή  θηρίοις  προς  βρώσιν  ψήφω 
δικαστική  κυροϋντα  παραδίδοσθαι,  μηδείς  τον  ιατρόν  έπαινή  τω  σιδήρω  πάθος  σεσηπός 
άποτέμνοντα·  κακοί  γάρ  τον  ιατρεύομε-  νον.  Μηδείς  συγχωρείτω  θηριακά  έξ  έχιδνών 
συντιθέναι,  ε’ίπερ  κακά,  ως  φασιν  οί  Μανιχαΐοι,  τα  έρπετά.  ’Αλλ'  άγνοοϋσιν  οί  ταϋτα 
άπείρως  διαλοιδορούμενοι  ότι  καλόν  έστι  πάν  δπερ  άνελλιπώς  έχει  προς  ό 
δεδημιούργηται  παρά  θεοϋ.  Εί  δέ,  ώς  άποδέδεικται,  προς  σωφρονισμόν  ημών  έξηύρηται 
ταϋτα  καί  έστι  προνοία  θεοϋ,  πώς  ού  καλά  λίαν  ταϋτα,  εί  καί  τινα  αύτών  μή  ούσίαι 
τυγχάνουσιν,  άλλα  μόνον  έκ  φυσικής  άσθενείας  έπισυμβαίνουσιν. 

17.  Των  δέ  φυσικών  τα  μέν  άνάγκη  φύσεως  έπιτελεΐται.  Ανάγκη  δέ  φύσεως 
λέγω  ταϋτα  τελεϊσθαι  όσα  αύτομάτως  καί  άκόντων  ημών  ύπό  τής  φύσεως  γίνεται,  ώς 
τό  άποθνήσκειν  καί  αΰξειν  μέχρι  τής  ώρισμένης  ηλικίας  τον  ζώντα.  Τινα  δέ  άκολου- 
θία  μέν  φύσεως  γίνεται,  ένδέχεται  δέ  καί  μή  γενέσθαι,  οίον  τό  παιδοποιεΐν  διά  μίξεως· 
τούτο  γάρ  των  ένδεχομένων  έστίν  ού  γάρ  πάντως  έπακολουθεϊ  τή  μίξει  παιδοποίΐα. 
Ταϋτα  ούν  πάντα  όσα  άνάγκη  φύσεως  γίνεται  άνευ  άμαρτίας  άποτελεϊται  καί  παρά  τοϊς 
άνθρώποις  τοϊς  τω  λόγω  διοικουμένοις.  Όσα  δέ  ένδέχεται  γίνεσθαι  καί  μή  γίνεσθαι,  έπι 
μέν  τής  άλογου  φύσεως  άνεύθυνα  τυγχάνει,  οϊαν  δ'  αν  έχοι  τήν  ένέργειαν  ού  γάρ 
έχουσι  λόγον  κατά  φύσιν  δοκιμάζοντα  τα  πρακτέα·  έπι  δέ  των  άνθρώπων,  άτε  δη  λόγω 
ρυθμιζομένων,  έστίν  ένίοτε  ταϋτα  κυρίως  κακά,  δτε  δή  μή  λόγος  ορθός  ήγεΐται  τής 
πράξεως  έκ  ραθυμίας  ήμών  άσθενήσας  ή  καί  παντελώς  πυρωθείς  ταΐς  έπιθυμίαις  των 
ήδυπαθειών.  Άμαρτία  γάρ  έστιν  ή  των  κατά  φύσιν  ένδεχομένων  γενέσθαι  τε  καί  μή 
γενέσθαι  ύπό  των  λογικών  άλόγιστος  αϊρεσίς  τε  καί  χρήσις·  άρετή  δέ  άνθρώπου  τό 
δύνασθαί  τι  πράττειν,  ύπό  τε  τής  φυσικής  κινήσεως  έρεθίζεσθαι,  εί  δέ  άτοπον  εϊη 
τοιώσδε  γινόμε-  νον  ή  καί  παντελώς  γινόμενον,  άπέχεσθαι  τής  πράξεως  τούτου 
κυβερνήτη  λογισμω  κεχρημένον  καί  καταπατεΐν  τής  ήδυπαθείας  τό  δέλεαρ. 

18.  Αλλά  φασιν  Τί  γάρ  |  ούκ  άνεπιδέκτους  πεποίηκεν  ό  θεός  τοϋ  άμαρτάνειν 
ημάς,  ϊνα  μηδέ  έκόντες  άμαρτάνοιμεν;  Οί  δέ  τα  τοιαϋτα  προβαλλόμενοι  έοίκασιν 
άγανακτεΐν  δτι  μή  λίθους  καί  ξύλα  πεποίηκεν  αύτούς  ό  θεός  καί  μέμφεσθαι  τον 
εύεργέτην  δτι  λογικούς  τούς  άνθρώπους  εΐργάσατο  καί  ού  μάλλον  άκινή-  τους  προς 
αϊρεσιν  άγαθοϋ  τε  καί  πονηρού.  Εί  δέ  φασιν  ’Έδει  ημάς  πεποιήσθαι  λογικούς  καί 
είδέναι  άγαθόν  τε  καί  πονηρόν,  άτρέπτως  δέ  έν  τή  τοϋ  άγαθοϋ  ϊστασθαι  πράξει,  ούδέν 
έτερον  έοικασί  μοι  ζητεΐν,  άλλ'  δτι  ούκ  έδει  ημάς  άνθρώπους  γεγονέναι,  άλλα  τής 

αυτής  φύσεως  είναι  τώ  θεώ'  μόνος  γάρ  ό  θεός  άδυνάτως  έχει  προς  τό  ποιεΐν  την  όντως 
κακίαν.  Όθεν  φησίν  ό  απόστολος  έπεί  αδύνατον  ψεύσασθαι  θεόν.  Ή  γάρ  κακία 
ασθένεια  τίς  έστιν  ένθεωρουμένη  τοϊς  γενητοΐς·  παρά  δε  τώ  άγενήτω  ποιον  ίχνος  έσται 
τής  άσθενείας;  Εί  δέ  τής  αύτής  ήμεν  φύσεως  τω  θεω,  ούκέτι  ήμεν  αύτοϋ 
δημιουργήματα,  δντες  φύσει  θεοί,  ώσπεροΰν  έκεΐνός  έστι  θεός.  ’Αλλ'  έπειδή  ούδείς 
τοσοϋτόν  έστι  παραπλήξ  ώς  ύπεραίρεσθαι  καί  άπαιτεΐν  έαυτόν  είναι  θεόν  άνθρωπος 
ών-  τά  γάρ  τοιαϋτα  φρονεϊν  των  παρανόμων  Μανιχαίων  ίδιον,  οίο-  μένων  τάς  ημών 
ψυχάς  συναϊδίους  είναι  τω  θεω  καί  όμοιους-  έξεταστέον  τό  τής  λογικής  φύσεως  μέτρον 
καί  οΰτω  τον  περί  τού  άμαρτάνειν  λόγον  διεξιτέον. 

19.  Φαμέν  ούν  ώς  παντί  τών  λο-  γικών  κτισμάτων  μέτρον  τι  ώρισται  προς 
άρετήν  καί  τέλειόν  έστί  τε  καί  γνωρίζεται,  ω  μηδέν  έλλείπει  τής  οικείας  προς 
τελειότητα  φύσεως·  τό  δέ  τοιοϋτο  ύπερβήναι  μέν  άδύνατον,  άφικέσθαι  δέ  προς  τό 
ώρισμένον  μέτρον  εντελής  άρετή.  Οΰτ'  ούν  άνθρώπους  τούς  έ'τι  θνητούς  καί  έπικήρους 
άπαιτητέον  άγγελικήν  ζωήν,  ούτε  μην  άγγέλους  άπομιμεΐσθαι  την  ύπέρ  πάντα  νοϋν  καί 
κατάληψιν  τού  θεού  δύναμιν.  Τό  γάρ  ύπέρ  δύναμιν  άπαιτεΐν  έκαστον  τής  έαυτοϋ 
δυνάμεως  παραφρονοϋντος  λογισμού  τυγχάνει  γνωρί-  σματα.  Τί  τοίνυν  μέτρον  ώρισται 
άνθρώπω  προς  άρετήν  έπειγομένω;  Δήλον  ώς  κατόρθωσιν  φήσουσι  σωφροσύνης, 
δικαιοσύνης,  άνδρείας  καί  όσα  τοιαϋτα  τυγχάνει.  Ταϋτα  δέ  διακρίνειν  ούχ  οίόν  τε  ήν,  εί 
μή  φρονήσεως  σπέρματα  τή  φύσει  ό  θεός  προκατεβάλετο,  ώς  διακρίνειν  ημάς  τών 
έναντίων  την  φύσιν  καί  καθάπερ  οί  τέκτονες  σπάρτω  τών  ξύλων  τά  σκολιά 
διευθύνουσι  τό  περιττόν  καί  έ'ξω  τής  εύθείας  γραμμής  περικόπτοντες,  οΰτω  καί 
άνθρωποι  τών  έναντίων  πράξεων  τό  διάφορον,  ώς  μην  στάθμη  τινί  τώ  λόγω 
κεχρημένοι  τό  μή  δεόντως  γινόμενον  ώς  άπόβλητον  έκκαθαίρουσι  τής  έαυτών 
έργασίας  πόρρω  τιθέμενοι. 

20.  Καί  ούτος  μέν  ό  λόγος  τής  φρονήσεως  <καί>  δι'  ήν  αιτίαν  ταύτην  ένετύπωσε 
ταϊς  λογικαΐς  ψυχαΐς  ό  θεός·  σωφροσύνης  δέ  καί  δικαιοσύνης  άμα  δέ  καί  άνδρείας 
δύναμιν  ήμΐν  ένεποίησε  προς  κατόρθωσιν  ό  θεός,  ού  τήν  προς  τά  έναντία  δύναμιν 
άφελόμενος.  Βούλεται  γάρ  διά  τής  τών  άντικειμένων  έν  έξουσία  παραθέσεως 
εύδοκίμους  τούς  άνθρώπους  άποδείκνυσθαι.  Εί  γάρ  αί  άρεταί  καθ'  έαυτάς  ύπήρχον,  ούκ 
αν  έγνωρίζοντο·  ού  γάρ  έξ  άδυναμίας  τού  ποιεΐν  τά  έναντία  γνωρίζεται  τής  άρετής  ή 
εύπρέπεια.  Τίς  γάρ  έπαινέσει  λίθον  σωφρονοϋντα,  ω  μή  πάρεστι  καί  τό  έναντίον  προς 
έργασίαν;  Όμοίως  τίς  έπαινέσει  ξύλον  μή  σύκο-  φαντοϋν  ή  ίππον  ή  όνον  μή 
ψευδόμενον;  Καί  έπί  τών  άλλων  όμοίως  ό  αύτός  παρά  πάσι  διασώζεται  λόγος.  Άρετή 
ούν  γνωρίζεται  |  έκ  τού  δύνασθαι  ποιεΐν  καί  τών  έπαινουμένων  πράξεων  τά  έναντία. 
Πώς  ούν  ό  σώφρων  γνωρισθείη  μή  κατ'  έξουσίαν  προ-  κειμένης  τής  άσελγείας  καί 
ταύτην  πράττειν  δυνάμενος  εί  βουληθείη;  Πώς  δέ  ό  άνδρεΐος,  μή  τών  πτοούντων 
έπανισταμένων;  Πώς  δέ  καί  δίκαιος,  εί  μή  καί  ή  πλεονεξία  χώραν  έχει  γίνεσθαι  παρ' 
αύτοϋ; 

21.  Ούχ  ότι  άνάγκη  δει  τήν  κακίαν  ένεργόν  εί-  ναι,  ΐνα  ή  άρετή  διά  τής 
άντιπαραθέσεως  δειχθείη,  άπαγε  τής  δυσφημίας,  άλλ'  ΐνα  μή  γίνοιτο  ή  κακία  τοϋ 
πράττοντος  έπ'  έξουσίας  έχοντος  ταύτην  έργάζεσθαι.  Φέρε  γάρ  εί  ύπό  τίνος  άλήθειά  τις 
ρηθείη,  άρα  ούχ  ό  τοιοϋτος  έδύνατο  ταύτην  άπο-  κρυψάμενος  ψεύδος  άντί  τής  άληθείας 
δημοσιεϋσαι,  ώς  έκάτερον  έχων  έπ'  έξουσίας;  Εί  δέ  τό  ψεύδος  άπεκρύψατο  δι'  άρετήν, 
ού  παρά  τούτο  τού  έναντίου  τήν  έργασίαν  ποιεΐν  ούκ  έδύνατο;  ’Ίσχυε  γάρ  τούτο  ποιεΐν, 
εΐπερ  ήβουλήθη.  Ασθενής  γάρ  έστι  τών  άνθρώπων  ή  φύσις  καί  άσθενοϋσα  προς  ψεύδος 

έπιρρεπής  τυγχάνει  καί  προς  τάς  άλλας  κακίας,  εί  μή  λογισμός  ορθός  αυτήν  νευρώσας 
άνακρούσειεν  τής  έπί  τό  κρεϊττον  φοράς.  Ιδού  καί  τό  θρυλλούμενον  άποδέδεικται  ό'τι 
τε  άναγκαϊον  προς  αρετήν  τό  τής  αύτεξουσιότητος  δώρημα  τοϊς  άνθρώποις  καί  ότι  έκ 
μόνης  προαιρέσεως  καί  αύτεξουσιότητος  ύπάρχει  τα  κυρίως  κακά·  τα  δε  έ'τερα,  όσα 
κακά  ύπάρχει,  παρά  θεού  γινόμενα,  παιδευτικά  των  άνθρώπων  είσί,  παιδαγωγοϋντα 
μάλλον  προς  άρετήν.  Διό  ούτε  κυρίως  κακά  ταϋτα  λεκτέον  πώς  γάρ  τό  κακόν  αίτιον 
έ'σται  τίνος  άγαθοϋ; 

22.  Άλλ'  ίσως  φασίν  ’Έστω  καθ'  αίρεσιν  γίνεσθαι  τήν  άμαρτίαν  καί  μή  γίνεσθαι 
καί  των  ένδεχομένων  έκάτερον  είναι.  Πόθεν  ούν  ήμϊν  αί  ένθυμήσεις  των  φαύλων 
πράξεων  έπανίσταν-  ται,  εί  μή  πονηρά  τις  δύναμις  ταύτας  ήμϊν  ύπετίθετο;  Προς  οΰς 
συντόμως  έστίν  εΐπεΐν  ό'τι  τής  των  λογικών  φύσεως  ίδιον  γνώσιν  έχειν  των 
έναντιότητα  καί  διαφοράν  έχόντων  προς  άλληλα,  ώς  ήδη  διά  πλειόνων  άποδέδεικται. 
Φρόνησις  γάρ  ούδέν  έτερόν  έστιν  ή  δύναμις  λογική,  διακριτική  των  ούχ  ομοίως 
έχόντων.  Άναγκαϊον  ούν  ών  τήν  έπιστήμην  είλήφαμεν  προς  διάκρισιν  τούτων  δι' 
ένθυμήσεως  άκαριαίως  τον  νοϋν  άντιλαμβάνεσθαι.  Ή  μεν  γάρ  γνώσις  άναγκαία  τού 
διειδέναι  των  έναντίων  τήν  φύσιν,  δοκιμάζεται  δέ  τά  έγνωσμένα,  κινοϋντος  τού  νοϋ 
ταϋτα  έν  έαυτω  διά  τής  ένθυμήσεως·  ού  γάρ  έ'ξωθεν  ύποσπείρεται  καί  άνατυποϋ-  ται  τω 
νω  ύπό  τού  διαβόλου  τής  άμαρτίας  ή  ένθύμησις,  άλλ’  άπό  των  έν  ήμϊν  κινημάτων  τήν 
πείραν  ήμϊν  προσάγει,  συνεργώ  προς  τούτο  κεχρημένος  τή  κινήσει  τής  φύσεως. 

23.  'Η  δέ  τής  σαρκός  κίνησις  ούχ  άμαρτία  καθ'  έαυτήν,  ώς  άποδέδεικται·  άλογος 
γάρ  ή  σάρξ,  ούδέν  δέ  ύπό  άλογου  γινόμενον  άμαρτία.  Τή  δέ  τής  ψυχής  προς  τήν  σάρκα 
συναφεία  γίνεται  τοϋ  συναμφοτέρου  ή  άμαρτία,  τοϋ  χείρονος  κρατοϋντος  τοϋ 
κρείττονος,  ούκ  άδυναμία  τοϋ  κρείττονος,  άλλ'  ήμών  περί  τήν  εύεξίαν  τοϋ  σώματος 
πάσαν  σπουδήν  τιθεμένων,  ύπερορώντων  δέ  τήν  λογικήν  καί  κρείττονα  μοίραν.  Εί  δέ 
τις  δι'  άσκήσεως  |  άρετής  μικρά  τής  σαρκός  καί  όσον  έστίν  άναγκαϊον  έπιμελόμενος  τό 
πλέον  άπονέμει  τω  καθηγεμόνι  λογισμω,  ούτος  άπταιστον,  ώς  έ'στιν  έφικτόν  άνθρώπω, 
διακυβερνήσει  τον  βίον,  ρυθμίζων  τής  σαρκός  τάς  ορέξεις  έπί  τό  εύ  έ'χον  καί  εύάρεστον 
τω  θεψ·  ώστε  ούχ  ή  κίνησις  τής  σαρκός  άμαρτία,  άλλ'  ή  τοϋ  συναμφοτέρου  παράλογος 
πράξις,  όταν  ό  έφεστηκώς  λόγος  τάς  ήνίας  έπιτρέψειε  θυμω  τε  καί  έπιθυμία  τή  άλόγω 
συνωρίδι  έαυτόν  ύποκλίνας,  ούκ  άγειν  κατά  τήν  άξίαν,  άγεσθαι  δέ  μάλλον  έλόμενος. 

24.  Αλλά  προς  τοϋτό  φασιν  Τί  δέ  δλως  κίνησιν  έχειν  τήν  σάρκα  πεποίηκεν  ό 
θεός;  Έγώ  σοι  περί  τούτου  πυνθανομένω  διευρύνων  τον  λόγον,  ώς  οίόν  τε  δια-  σαφήσω 
τό  βουληθέν.  Λογικούς  ήμάς  πεποίηκεν  ό  θεός,  μεγίστη  δωρεά  τω  λόγω  διακοσμήσας. 
Τούτο  τοίνυν  ένεργόν  έν  ήμϊν  είναι  βουλόμενος,  έναντίως  έχειν  προς  έαυτά  πλεΐστα 
των  φαινομένων  πεποίηκεν,  ώσπεροϋν  τήν  νύκτα  προς  τήν  ήμέραν,  τάς  τε  τροπάς  τοϋ 
έ'τους  προς  έαυτάς  καί  των  στοιχείων  τάς  ποιότητας,  ίνα  έν  τούτοις  ώσπερ  τις  ήμϊν 
γυμνάσιά  τοϋ  λογικού  προσγένηται  τήν  διάγνωσιν  αύτών  δυναμένοις  κατά  παράθεσιν 
ποιεΐσθαι.  Οΰτω  δήτα  καί  διά  τής  των  λοιπών  σωματικής  δημιουργίας  ούδ'  έν  είδος, 
πλείστας  δέ  διαφοράς  προς  τήν  τοϋ  λόγου  γυμνασίαν  έδημιούργησεν  ό  θεός.  Τά  μεν  γάρ 
των  σωμάτων  δγκω  καί  σχήματι  καί  ποικιλία  χρωμάτων  διεκόσμησεν  τά  δέ  προς  τοϊς 
είρημένοις  έχειν  πεποίηκε  τό  τρέφεσθαι  τήν  πλησίον  ικμάδα  τής  γής  έπισπώμενα, 
αΰξειν  τε  καί  τίκτειν  καρπούς  καί  ομογενή  βλαστάνειν  φυτά.  "Ετερα  πάλιν  τήν  τούτων 
φύσιν  έπαναβεβηκέναι  ποιεί,  προσθεϊς  αίσθησιν  άλογον,  οΐα  τυγχάνει  των  όστρέων  καί 
σπογγίων  τά  γένη  καί  δσα  τοιαϋτα.  Ούκ  ήρκέσθη  ταΐς  τοσαύταις  διαφοραΐς,  άλλά  καί 
κίνησιν  ορεκτικήν  τε  καί  μεταβατικήν  έτέροις  προσεφιλοτιμήσατο,  τήν  πάνσοφον 

αύτοϋ  δύναμιν  έπιδεικνύμενος. 

25.  Τούτων  δε  των  είρημένων  ούδέν  τής  κρείττονος  έτυχε  φιλοτιμίας  μή 
πρότερον  τής  ήττονος  απόλαυσαν.  Δει  γάρ  πρότε-  ρον  είναι  καί  οΰτω  τής  έξής  δωρεάς 
άπολαύειν  καί  μετά  ταύτην  τής  έτι  κρείττονος.  Έπεί  ούν  έδει  καί  λογικώ  ζώω  τουτονί 
τον  αισθητόν  κόσμον  δι'  αγαθότητα  τού  θεού  κεκοσμήσθαι  καί  λογικήν  φύσιν 
άναμεμίχθαι  τοϊς  αίσθητοϊς  των  όρωμένων,  δσα  κάλ-  λίστα  τυγχάνει  τώ  σωματικώ  τής 
ψυχής  όργάνω  ένεδημιούργησεν  τρέφεται  γάρ  καί  αΰξει,  γεννά  τε  καί  αϊσθησιν  έχει  καί 
κίνησιν  ορεκτικήν  τε  καί  μεταβατικήν,  ά  πάντα  διακυβερνάν  έπιτέτραπται  παρά  τοϋ 
δημιουργού  τό  έν  ήμϊν  λογικόν  τε  καί  νοερόν.  ’Άτοπον  γάρ  ήν  τοϋ  κρείττονος  τό  σώμα 
τυχεϊν,  φημί  δε  τής  λογικής  ψυχής,  μή  πρότερον  των  ήττόνων  τήν  εύκληρίαν 
κτησάμενον.  Τις  γάρ  των  εύ  φρονούντων,  μή  τί  γε  δη  θεός,  τά  μέγιστα  δωρούμε  νος, 
φθονήσειε  των  |  μικρών;  "Εχεις  τής  άπορίας  τήν  λύσιν,  δι'  ήν  αιτίαν  τήν  σάρκα  κίνησιν 
έχειν  πεποίηκεν  ό  θεός. 

26.  Έπεί  ούν  τον  άνθρωπον  οϋτω  δεδημιούργηκεν  ό  θεός  μεθόριον  όντα 
λογικών  τε  καί  άλογων,  θνητών  τε  καί  άθανάτων,  τή  μέν  ψυχή  τήν  τοϋ  καλού 
τύπωσιν  έτύπωσεν,  ύπεροράν  τε  πεποίηκε  τών  έπικήρων  τε  καί  μηδαμώς  ίσταμένων, 
όρέγεσθαι  δε  τής  τών  αιωνίων  καί  καταλλήλως  έχόντων  τή  τής  ψυχής  φύσει  καλών 
άθάνατος  γάρ  αύτή  τυγχάνουσα,  τών  άθανάτων  έρά.  Τώ  δε  σώματι  δέδωκε  προς  τά 
γήϊνα  ρέπειν,  τά  μηδαμώς  έστηκότα,  μεταβολήν  δε  άλλοτε  άλλην  έπιδεχόμενα·  τό  γάρ 
έκ  γής  δημιουργηθέν  τοϋ  συγγενούς  έπιποθεϊ  τήν  άλλοίωσιν  καί  ώς  αισθητικόν  τών 
λείων  τε  καί  τών  αίσθήσει  προσηνών  άπολαύειν  έπείγεται  καί  ώς  έπίκηρον  τών 
πρόσκαιρων  άντέχεται. 

27.  Σύνθετος  ούν  έκ  ψυχής  καί  σώματος  ύπαρχων  ό  άνθρωπος,  άμφοτέρων 
άρχήν  είληφότων  τοϋ  είναι  διά  τής  πανσόφου  τοϋ  θεού  δημιουργίας,  προς  έκατέραν 
φύσιν  μερίζεται,  άνθελκόμενος  προς  γήν  τε  καί  ούρα-νόν  όμοφυώς  γάρ  έχει  ψυχή  τε 
καί  σώματι  προς  έκάτερα.  Έντεϋθέν  έστι  μέν  άνθρώπων  ούδείς  ός  ούχί  τώ  λογικόν  είναι 
έπίσταται  τό  καλόν  ό  τί  ποτέ  έστι·  καν  έτερον  άδικεΐν  έθέλη,  άδικέΐσθαι  αύτός  ούκ 
άνέχεται,  έντεϋθεν  έλεγχον  έχων  τήν  τοϋ  κρείττονος  εϊδησιν.  Εί  γάρ  καί  τής  ψυχής 
άπαμβλύνεται  τής  ένεργείας  ή  κατά  φύσιν  όξύτης,  τή  τοϋ  σώματος  νωθρεία 
συνεζευγμένης,  άλλ'  ούκ  άποβάλλει  τελέως  τάς  έαυτής  δυνάμεις,  άλλ'  ώς  τήν  ζωήν 
μεταδιδοϋσα  τώ  σώματι  αύτή  τοϋ  ζήν  ού  παύεται,  οΰτω  καί  τών  λοιπών  αύτώ 
κοινωνοϋσα  ούκ  άπόλλυσι  τήν  έμπειρίαν.  Αλλά  μην  καί  τήν  έπί  τά  χείρω  ροπήν,  τήν  έκ 
σώματος  ήμϊν  έπιγενομένην,  δείκνυσιν  ή  δυσκολία,  μεθ'  όσης  κατορθοϋν  τήν  άρετήν 
έθος  τοϊς  βουλομένοις.  Έκάτερον  ούν,  ψυχή  τε  καί  σώμα,  μεγίστην  έχει  τήν  δύναμιν 
προς  ό  πέφυκε  γεγονός,  οΰτε  τής  περί  τό  χείρον  ροπής  άφελεΐν  ποτέ  δυνηθείσης  τής 
ψυχής  τοϋ  καλοΰ  τήν  μάθησίν  τε  καί  γνώσιν,  οΰτε  μην  τής  ένούσης  ήμϊν  είδήσεως  τοϋ 
καλοϋ  τήν  περί  τό  έναντίον  άφελο-μένης  ροπήν.  Εί  μέν  γάρ  μετά  τής  τοϋ  καλού 
μαθήσεως  καί  τήν  ροπήν  έπί  τό  καλόν  πάσαν  ήμϊν  ένεΐναι  πεποίηκεν  ό  θεός, 
άγυμνάστως  καί  άδιστάκτως  μάλλον  δε  άλόγως  ή  τοϋ  καλοϋ  πράξις  ήμϊν  προσεγίνετο. 
Επειδή  δε  τώ  μέν  σώματι  ένεστιν  ήμϊν  ή  έπί  τό  έναντίον  ροπή,  τή  δέ  ψυχή  τό  καλόν 
διδασκόμεθα,  τούτο  τοϋ  θεού  σοφώς  τεχνιτευσαμένου,  ϊνα  σύν  ίδρώτι  καί  πόνιρ  ό  άπό 
γής  πλασθείς  άνθρωπος  έπιδειξάμενος  έχη  καί  τοϊς  οϊκοθεν  άποσεμνύνεσθαι 
κατορθώμασιν,  ύπό  μέν  τής  τοϋ  σώματος  φύ-σεως  έπί  τά  προσηνή  καί  φίλα  τοϊς 
προσκαίροις  καί  συγγενέσι  τής  γής  κατασπώμενος,  τή  δέ  ψυχή  τοϊς  παρά  θεού 
κεκελευσμέ-νοις  έπόμενος,  τί  τε  πρακτέον  καί  τίνος  πράξεως  άφεκτέον  μαθών 

αήττητος  μείνη,  τώ  τής  ψυχής  λόγω  αγχών  τάς  ένδεχομένας  γενέσθαι  τε  καί  μή 
γενέσθαι  φυσικάς  |  τοΰ  σώματος  ορέξεις  ή  περικόπτων  ώστε  γυμνασίας  χάριν 
πεποίηκεν  ό  θεός  τάς  τής  σαρκός  κινήσεις,  ινα  μή  αστεφάνωτος  <ό>  άνθρωπος  γένηται, 
ώς  ραστα  κατορθώσας  τήν  αρετήν  άνευ  τίνος  άντιπαλαίοντος.  Τοΰτο  δέ  ούκ  άγένητον, 
οΰτε  μήν  έξ  άντικειμένης  τω  θεω  δυνάμεως  δείκνυσι  τήν  κακίαν,  άλλα  μάλλον  των 
ένδεχομένων  γενέσθαι  και  μή  γενέσθαι  φυσικήν  κίνησιν,  ήτις  καθ'  έαυτήν  άμαρτίας 
’ίχνος  ούκ  έπιδείκνυται.  Εί  δέ  ή  ψυχή  κατασπασθείη  και  τήν  οίκείαν  τάξιν  άφεϊσα  τοϊς 
τοΰ  σώματος  κινήμασιν  άλόγως  έαυτήν  έπιδώη,  τότε  τό  γενόμενον  άμαρτία  τυγχάνει 
ψυχής  έξυπηρετουμένης  τοϊς  τοΰ  χείρονος  δόγμασιν  και  ώς  εν  τι  ζωον  ό  άνθρωπος 
άμαρτάνων  κολάζεται  ψυχή  τε  και  σώματι. 

